

ជីវប្រវត្តិរបស់លោក Jerry Kammer

Jerry Kammer ដែលបានរៀនចប់ចេញពីសាលា Notre Dame បានចូលធ្វើការជាលើកដំបូងផ្នែក កាសែតនៅក្នុងឆ្នាំ ១៩៧៤ ដោយធ្វើការអោយកាសែត *Navajo Times* នៅទីក្រុង Window Rock រដ្ឋ Arizona ។ ក្នុងពេល ២ ឆ្នាំមុននោះ គាត់បានទៅតំបន់អភិរក្សសំរាប់ជនជាតិដើមអាមេរិកនៅ Navajo (Navajo Reservation) ដើម្បីធ្វើជាគ្រូស្តីគ្រូចិត្តនិងបង្រៀននៅក្នុងសាលាសាសនាមួយ ។ ការយក ព័ត៌មានរបស់គាត់នាំអោយគាត់សរសេរបានសៀវភៅមួយ ដែលមានចំណងជើងថា " ការដើរលើចំងាយឆ្ងាយ លើកទី ២" (The Second Long Walk) ។ សៀវភៅនេះនិយាយពីកម្មវិធីដែលមានភាពចម្រុះចម្រាស់ ដែល អនុម័តដោយសភា ដើម្បីដោះស្រាយជំលោះដីធ្លីរវាងក្រុមកុលសម្ព័ន្ធ Navajos និងកុលសម្ព័ន្ធ Hopi ដែល នៅក្បែរខាងនោះ ដោយប្តូរកន្លែងរស់នៅរបស់ក្រុម Navajos រាប់ពាន់នាក់ពីតំបន់វាលសំបាត់ស្ថិតនៅ ភាគខាងកើតនៃតំបន់ Grand Canyon ។

ក្រោយពីទទួលបានសញ្ញាបត្រថ្នាក់អនុបណ្ឌិតផ្នែកការសិក្សាពីអាមេរិក ពីសកលវិទ្យាល័យ New Mexico Kammer បានធ្វើជាអ្នកយកព័ត៌មាននៅ Northern Mexico អោយកាសែត *The Arizona Republic* ។ នៅក្នុងឆ្នាំ ១៩៩៨ គាត់បានផ្ទេរទៅកាសែត Phoenix ដោយនៅពេលនោះ គាត់បានចូលរួម ជាមួយនឹងក្រុមស៊ើបអង្កេតអោយកាសែត ។ រយៈពេល ៤ ឆ្នាំក្រោយមក គាត់បានសរសេររឿងស្តីពី អ្នកជំនួញហិរញ្ញវត្ថុម្នាក់នៅ Phoenix ដែលមានឈ្មោះថា Charles Keating ដែលបានក្លាយទៅជានិមិត្ត រូបនៃរឿងអាស្រូវទាក់ទងនឹងប្រាក់បំណុលនិងប្រាក់សន្សំជាតិ ។

នៅក្នុងឆ្នាំ ២ ០០០ Kammer បានក្លាយជាអ្នកយកព័ត៌មានអោយកាសែត *Republic's* នៅទីក្រុង Washington.D.C ។ ២ ឆ្នាំក្រោយមក គាត់បានចូលរួមជាមួយនឹងសេវាព័ត៌មាន Copley (Copley News Service) ដែលមានឯកទេសខាងអន្តោប្រវេសន៍និងទំនាក់ទំនងរវាងសហរដ្ឋអាមេរិកនិងប្រទេសម៉ិកស៊ិក ។ នៅពាក់កណ្តាលឆ្នាំ ២០០៥ ការិយាល័យបានប្រើប្រទពិសោធន៍របស់គាត់សំរាប់ការងារបើកកាយករណីស្តុក ប៉ាន់មួយរបស់ Duke Cunningham ។

Kammer បានទទួលរង្វាន់ Robert F. Kennedy Award ចំពោះការយកព័ត៌មានរបស់គាត់នៅ ម៉ិកស៊ិក ។ ការងាររបស់គាត់ស្តីពីរឿងរបស់ Keating ទទួលបានរង្វាន់ National Headliner Award ចំពោះព័ត៌មានស៊ើបអង្កេត រង្វាន់ Gerald Loeb Award សំរាប់ការយកព័ត៌មានស្តីពីក្រុមហ៊ុននិងហិរញ្ញវត្ថុ និងរង្វាន់ Arizona Press Club's Don Bolles Award ចំពោះការយកព័ត៌មានស៊ើបអង្កេត ។ គាត់បាន

ទទួលរង្វាន់ Bolles Award នេះម្តងទៀតនៅក្នុងឆ្នាំ ១៩៩៩ ចំពោះការងារដែលជួយដល់ការទទួលបានសិទ្ធិ
ជ្រកកោនផ្នែកនយោបាយសំរាប់អតីតនិយោជិករបស់ក្រុមហ៊ុន Phoenix ដែលមានថៅកែជាដ្ឋាភិបាលចិន ។
ចន្លោះពីឆ្នាំ ១៩៩៣ ដល់ ១៩៩៤ គាត់គឺជាសមាជិកនៃសមាគមន៍អ្នកឯកទេស Nieman (Nieman
Fellow) ។

នៅក្នុងពេលថ្មីៗបំផុតនេះ Kammer បានទទួលរង្វាន់ធំ 2006 Pulitzer Prize ដោយគាត់បានសរ
សេរពតិមានស្តីពីករណីស្នាក់នៅដ៏អាស្រូវបំផុតមួយនៅក្នុងប្រវត្តិសាស្ត្ររបស់សភាអាមេរិក ហើយបាននាំ
អោយមានការចាប់ដាក់ពន្ធនាគារនូវសមាជិកសភានិងវិវះបុរសក្នុងសង្គ្រាមម្នាក់ ។ Kammar ត្រូវបានផ្តល់
រង្វាន់ខ្ពស់បំផុតផ្នែកសារពតិមាន ដោយសារគាត់បានបើកកកាយរឿងរ៉ាវរបស់តំណាងរាស្ត្រ Randy
“Duke” Cunningham មកពីខាងគណបក្សសាធារណៈរដ្ឋ នៅ Rancho Santa Fe ថាបានធ្វើការជួញដូរ
ទាក់ទងនឹងកុងត្រាផ្នែកកិច្ចការពារប្រទេស ដោយបានចំណេញច្រើនលានដុល្លា បានវត្ថុបូរណ៍ផ្ទៃៗ ហើយនិង
ប្រាក់ស្តុកប៉ាន់ផ្សេងទៀត ។ មិនដល់រយៈពេល ៦ ខែ បន្ទាប់ពីការចេញរបាយការណ៍លើកដំបូងផង អាជីព
នយោបាយរបស់ Cunningham ត្រូវចប់ ។ ដំបូង គាត់បានបដិសេធថាមិនបានធ្វើអ្វីខុសទេ តែស្រាប់តែគាត់
លាលែងពីតំណែងភ្លាម ឆ្លើយសារភាពទទួលកំហុស ហើយក៏ត្រូវបានដាក់អោយជាប់ពន្ធនាគារចំនួន ៨ ឆ្នាំ
និង ៤ ខែ ។ នេះជារយៈពេលជាប់ពន្ធនាគារយូរបំផុតដែលមិនធ្លាប់មានដាក់ទៅលើសមាជិកសភារបស់សហ
រដ្ឋអាមេរិកទេ ក្នុងពេលកន្លងមក ។